

S4.1 PERSONAĠĠI MALTIN



S4.1.1

Nagħmlu riċerka dwar it-tliet personagġi msemmija.

San Ġorġ Preca (1880 - 1962)




Dun Ġorġ, kif kien magħruf mal-Maltin u l-Għawdxin kollha, twieled il-Belt Valletta fis-sena 1880 meta Malta kienet art maħkuma (kolonja) tal-Ingilterra. Huwa laħaq saċerdot, għex ħajja qaddisa u gie kanonizzat, jigifieri gie dikjarat qaddis mill-Papa Benedittu XVI fit-3 ta' Ġunju 2007. Il-festa ta' San Ġorġ Preca niċcelebrawha fid-9 ta' Mejju kull sena.

Dun Ġorġ baqa' magħruf l-iktar għall-importanza kbira li ta lit-tagħlim. Meta laħaq qassis huwa kien iqaddes fil-knisja ta' San Ġejtanu l-Ħamrun. Meta darba sema' lis-sagristan jgħallem tagħlim żbaljat, huwa waħħalha f'moħħu li jagħmel xi ħaġa. Huwa gabar grupp ta' zgħażaġħ u beda jgħallimhom il-Bibbja. Meta ħass li kienu ppreparti bizżejjed, huwa ħajjarhom jibdew jgħallmu d-Duttrina Nisraniya lit-tfal zġhar. Din kienet xi ħaġa għdida u kbira, għaliex sa dak iż-żmien, is-saċerdot biss kien jitkellem dwar il-Bibbja.

Hekk bdiet is-Socjetà tal-MUSEUM. Is-Socjetà tal-MUSEUM fetħet Oqsm (djar) fil-bliet u l-irħula kollha Maltin u Għawdxin. L-ewwel qasam (dar) infetaħ

fil-Ħamrun. Illum insibu membri tal-MUSEUM jaħdmu fl-Awstralja, il-Perù, l-Albanija, il-Polonja, il-Kenja u s-Sudan.



Għaliex jibqa' jissemma Dun Ġorġ?

Fost l-oħrajn:

1. Dun Ġorġ wera fiduċja kbira fil-lajċi - il-lajċi huma dawk li jaħdmu fil-knisja imma li m'humiex religjużi (qassisin, patrijiet jew sorijiet). Dun Ġorġ kien isejthilhom soċi, jigifieri membri tas-Socjetà tal-MUSEUM; ħafna minnhom kienu għalliema fl-iskejjel, jew ħaddiema fit-Tarzna;
2. waqqaf djar tal-MUSEUM anke għall-membri nisa, fi żmien meta l-mara ma tantx kienet titbiegħed ħafna mid-dar tagħha; dawn il-membri nisa bdew imexxu d-djar tad-Duttrina b'mod indipendenti minn dawk tas-subien;
3. beda l-puċissjonijiet bil-Bambin nhar lejlet il-Milied, liema puċissjonijiet għadhom isiru sal-lum;
4. xerred it-tagħlim tal-Bibbja fost il-kbar u ż-żgħar;
5. gabar tfal u żgħażaġh fl-oqsma tal-MUSEUM fejn setgħu jitgħallmu, u jiffurmaw il-karattru tagħhom.

Dun Ġorġ Preca u l-MUSEUM bir-ritratti




Wieħed mill-oqsma tal-MUSEUM, dak tal-Mosta; hawnhekk it-tfal u ż-żgħażaġh jingabru biex jitgħallmu

L-arma tal-MUSEUM,
magħrufa bħala I-**VERBUM DEI**;
il-membri tal-MUSEUM jilbsu badge żgħira bħal din



Il-purċissjoni bil-Bambin tal-Milied

Dun Ġorġ qiegħed jgħallem
fil-pubbliku



Id-Dar Ċentrali tal-MUSEUM
fil-Blata l-Bajda;
hawnhekk jinsab midfun
San Ġorġ Preca